

УДК 821.512.145

*Ф.И. Габидуллина***М. ФӘЙЗУЛЛИНАНЫҢ ФӘННИ ЭШЧӘНЛЕГЕНДӘ
МУСА ЖӘЛИЛ ИЖАТЫ**

В статье представлена попытка осмысления личности и творчества поэта Мусы Джалиля в жизни и научной деятельности Магинур Файзуллиной (1901–1983). Автор представляет несколько точек соприкосновения этих личностей: посещение творческих и культурных мероприятий; помощь и поддержка в очень сложных жизненных ситуациях; высокая оценка и попытка объективного описания эволюции творчества поэта со стороны М.Файзуллиной и признание ее как истинного учёного и ценителя татарской поэзии со стороны М. Джалиля.

Ключевые слова: М. Файзуллина, М. Джалиль, татарская поэзия, поэма, критическая статья.

The article presents an attempt to comprehend the personality and creativity of the poet Musa Jalil in the life and scientific activity of Maginur Fayzullina. The author presents several points of contact between these personalities: visits to creative and cultural events; assistance and support in very difficult life situations; high appreciation and an attempt to objectively describe the evolution of the poet's work by M. Fayzullina and recognition of her as a true scientist and connoisseur of Tatar poetry by M. Jalil.

Keywords: M. Fayzullina, M. Jalil, poetry, poem «The Postman».

Хгасыр ахырында татар халкы тарихында житди урын алып торып та, төрле сәбәпләр аркасында читкә кагылган яисә аз өйрәнелгән дәверләргә игътибар артып, яңа фәнни тикшеренүләр майданга килә. Шуңа нисбәтле татарның ижтимагый-мәдәни тормышында тирән эз калдырган олы шәхесләрнең тормышы һәм ижтимагый-мәдәни эшчәнлеге халыкка кире кайтарыла. Хәзер инде киң жәмәгәтчелеккә аз билгеле булып та, милли мәгариф һәм мәдәният үсешенә сизелерлек йогынты ясаган зыялыларыбызның тормышын һәм эшчәнлеген, ижатын барлау, үз чоры һәм бүгенгебез өчен кыйммәтен билгеләү буенча зур эзләнү һәм тикшеренүләр бара. Өнә шундый үзенчәлекле шәхесләр арасында мөгаллимә, татар хатын-кызлары арасында беренче фәннәр кандидаты, аянычлы да, гыйбрәтле дә язмышлы Магинур Гайнулла кызы Фәйзуллина да (1901–1983) бар.

М. Фәйзуллинага XX гасырның катлаулы һәм каршылыклы жил-давыллары уртасында калып, күптөрле тормыш сынаулары аша үтәргә туры килә. Ул 1901 елның 13 июнендә казакь далаларында урнашкан Атбасар шәһәрндә туа. Булачак әдәбият галимәсе, педагог, мәгърифәтче Магинур Гайнулла кызының үсүе, шәхес булып житешүе шактый катлаулы шартларда бара. XX гасыр башында татар дөньясында башланып киткән Яңарыш хәрәкәте, укуга, белем алуга, башка халыклар казанышларын, шул исәптән яңа һөнәрләр

үзләштерүгә омтылыш бу төбәккә дә килеп житә. Тормыштагы үзгәрешләрне ачык тоемлаган эти-әнисе шактый үткен, кыю кызның теләкләренә каршы килми. Гомумән, белемгә омтылыш әнисе Гайнижамалдан күчкән күркәм сыйфат булган, күрәсен. Бәхетенә, Маһинурның балачагы, житлегүе хатын-кызларны да хөр, укымышлы итү тенденциясе таралыш алган елларга туры килә. Яңача укыту алымнарына нигезләнгән мәктәптә (анда дини һәм дөнъяви фәннәр укытылган) белем алганнан соң, Маһинур Гайнулла кызы Троицк шәһәрәндәгә мөгаллимнәр хәзерләүче кызлар семинариясенә (дарел-мөгаллимат) укырга керә. Монда ул бөтен тормышына йогынты ясаган кызыклы шәхесләр белән очраша. Мәсәлән, уку йорты житәкчесе –



Ф.С. Фәйзуллина

Петербуртта Бестужевлар курсын тәмамлаган Рокыя Юнысова – шундыйлардан. Әдәбиятны һәм тарихны Газиз Гобәйдуллин (соңынан тарих буенча татарның беренче профессору) укыта. Маһинур Гайнулла кызы семинарияне дәншәтле 1919 елда «бик яхшы» билгеләренә тәмамлый.

Гажәеп чибәр, сәләтле, шул ук вакытта халыкка хезмәт итү дәрте белән янган М. Фәйзуллина үзенә тиң парын таба. Акыллы һәм тырыш кыз «Азат Себер» газетасы редакторы, актив жәмәгать эшлеклесе Хәбиб Вәлиевнең игътибарын жәлеп итә. 1922 елда яшь пар никахларын рәсмиләштерә.

Свидетельство

Преподавательница село Маһинур Гайнулла
Фәйзуллина окончила курс учителя в Троицком Мусульманском 3-ти классном Женском Дарульмуаллимат (женская учительская семинария) Г. Б. Якушовой, учрежденном на основании закона 1 Июля 1914 года, и при отличном поведении оказала следующие успехи:

1) Верование	5	12) Физика и химия	5
2) Татарский язык	5	13) История: татарская, русская, особая	5
3) Русский язык	5	14) Педагогика	5
4) Арабский язык	5	15) Рукотписание	5
5) Арифметика	5	16) Рисование	5
6) Алгебра	5	17) Чистописьмие	
7) Геометрия		18) Основы домашнего хозяйства	
8) География		19) Пение	
9) Природоведение	5	20) Музыка	
10) Анатомия	5		
11) Гигиена	5		

а потому постановлением педагогического совета Троицкого Женского дарульмуаллимата от 15 Января 1919 года она Маһинур Гайнулла удостоена звания учительницы мусульманских начальных школ, что и удостоверяется подписью и приложением печати.

15 Января 1919 г. Троицк, Оренб. губ.

перевод с подлинным, за надлежащими подписями, верно:

От Председателя Дир. Совета: Исмаилов

Маһинур Гайнулла кызы Фәйзуллинаның Троицк шәһәрәндәгә мөгаллимнәр хәзерләүче кызлар семинариясен (дарел-мөгаллимат) тәмамлау турындагы таныклыгы

XX гасырның 20 нче елларында М. Фәйзуллина үз белемен күтәрү өстендә эшли башлый, гыйльми, педагогик һәм иҗтимагый эшчәнлеккә чума. Казанга килеп, төрле мәктәпләрдә татар теле һәм әдәбияты укыта. 1925 елдан ул Мәскәүдә яши. Шушы елларда «ил башкаласындагы Нариманов исемендәге татар мәктәбендә укыта, аның укучылары арасында булачак күренекле татар язучысы Г. Әпсәләмов та була. Мәктәпкә якин гына урнашкан клубка йөрөп, мэдәни чараларда башлап йөри. Шунда ул М. Жәлил белән очраша. 1926 елда Маһинур Фәйзуллинаны Мәскәү елгасы арьягының район Советына депутат итеп сайлыйлар. 1927 елда Мәскәүдә совет хатын-кызларының Бөтенсоюз киңәшмәсе уза, Маһинур Фәйзуллина анда килгән Көнчыгыш хатын-кызлары делегациясенәң житәкчесе була» [Укытучы һәм...]. Казан педагогия институтына укырга кереп, аны 1931 елда уңышлы тәмамлай. Аннары Г. Нигъмәти житәкчелегендә аспирантура үтә. Әмма Сталин чоры репрессияләре бу гаиләгә дә канлы кулын суза. Татарстанның Жир эшләре буенча халык комиссариаты житәкчесе урынбасары булып эшләгән ире Хәбиб Вәлиевне, наһак бәла тагып, атып үтерәләр, өч бала белән калган, «халык дошманы хатыны» исемен алган Маһинур Гайнулла кызы коточкыч матди кыенлыкта һәм бигрәк тә эчке рухи тетрәнү халәтендә кала. Казандагы фатирларын тартып алалар. Бу вакыйгаларга кадәр үк М. Фәйзуллинаны өметле галимә, асыл шәхес буларак танып калган кайбер мөгтәбәр затлар авыр хәлдә калган хатынга ярдәм кулы сузарга тырышалар. Шулар арасында, киләчәктә атаклы каһарман-шагыйрь буларак танылу алачак, ә ул вакытта әле яңа тормыш жырчысы М. Жәлил дә була. 1939 елда Казанга кайткан шагыйрь Маһинур Фәйзуллинаны ярдәменнән ташламый, эш белән дә булыша. Әнә шундый киң күңелле, мәрхәмәтле кешеләр ярдәме белән М. Фәйзуллина фәнни эшчәнлеген актив дәвам иттерә ала.

М. Фәйзуллина поэзия белән бик нык кызыксына башлый һәм катлаулы, каршылыклы тормыш һәм иҗат юлына ия Н. Такташны өйрәнә башлай. Татар шигъриятен эзлекле үзләштерә барып, Г. Тукай, М. Жәлил шигърь-поэмаларын да тикшеренү объекты итеп ала. Халык шагыйре Г. Тукай белән кызыксынуы яшь галимәне диссертация язуга этәрә һәм 1943 елда М. Фәйзуллина «Буржуаз-демократик инкыйлаблар чорында халык шагыйре Г. Тукай иҗаты» темасына диссертациясен уңышлы яклап, татар хатын-кызлары арасында беренче филология фәннәре кандидаты дигән гыйльми дәрәжәгә ия була.

М. Фәйзуллина хезмәтләре арасында М. Жәлил иҗатына багышланган «Муса Жәлил иҗаты турында» һәм «Гражданның сугышы героикасы» дигән мәкаләләре аерым игътибарга лаек. «Совет әдәбияты» (хәзер «Казан утлары») журналында беренче язма – 1940 елда, ә икенчесе 1948 елда басылып чыга. Әлегә хезмәтләр, бердән, М. Жәлил турындагы беренче монографик мәкаләләр булып торса, икенчедән, авторның фикер-карашлары, шагыйрь иҗатына бәяләмәсе

үзенәң ачык-аңлаешлы булуы, эзлеклелеге һәм идея-эстетик фикерләрәненә бүген дә кыйммәтен югалтмавы белән мөһим.

М. Жәлил ижаты бүгенге көндә шактый тәфсилле өйрәнеләп, галимнәр тарафыннан төрле аспектта тикшерелгән. М. Фәйзуллинаны бу яктан беренчә эзтабар дип атарга була, аның «Муса Жәлил ижаты турында» язмасы – шагыйрь исән вакытта дөнья күргән беренчә монографик мәкалә. Ул шагыйрьнең мөһим бер чор ижатына тирән бәя бирелү белән үзенчәлекле. Танылган галим һәм язучы Р. Мостафин М. Жәлиленә 25 елны үз эченә алган ижатын түбәндәге чорларга бүлә: 1) матбугатта басыла башлау, тәҗрибә туплау еллары (1919–1924); 2) комсомол шагыйре булып танылып, журналистика эшчәнлеген киң жәелдергән еллары (1924–1932); 3) өлгергәнлек еллары (Ватан сугышы башланганчы) (1932–1941); 4) фронт лирикасы (1941–1942); 5) Моабит чоры (1942–1944) [Мустафин, б. 12].

М. Фәйзуллина мәкаләсендә, шагыйрьнең беренчә тәҗрибә туплау елларынан башлап, өлгергәнлек елларына кадәр (1940 ел) ижаты анализлана. Язмада матур әдәбиятны, тормышны чагылдыручы көзгә булудан бигрәк, идеология коралы, укучыга тәэсир итүче көч итеп күрү һәм кабул итү чагылыш таба. Үз чорының жимеше буларак, әдәбият майданына яңа гына аяк баскан Жәлил дә әдәбиятны, шигъриятне шул рәвешле кабул итә. Бу хакта М. Фәйзуллина мәкаләсендәге түбәндәге юллар игътибарга лаек: «Бу елларда кылыч белән каләм икесе артык зур аерылмыйлар. Чөнки икесе дә конкрет дошманның йөрәгенә кадалырга билгеләнгәннәр иде. Бу елларда Муса Жәлил, актив комсомолец буларак, ак бандаларга каршы көрәшне оештыру юлында көннәр буенча чаба. Калган вакытта сары кәгазь кисәкләрәнә үзенәң шул көннәрдә янган тойгыларын күчәрә бара» [Фәйзуллина, 1940, б. 86]. Мәкалә авторы шагыйрьнең ижат эволюциясен объектив тасвирлау омтылышы ясый: әдәбиятта беренчә адымнарны ясаган яшь шагыйрь ижатында дошманга каршы көрәшү мотивлары ачык яңгыраса да, алар әлегә сәнгатьчә камиллеккә дөгъва белдерә алмыйлар. Биредә сүз чама белән 1919 еллар хакында бара. Билгеле булганча, М. Жәлил исеме матбугатта тәүге мәртәбә 1919 елда күренә. «Бәхет», «Ил хакына», «Ирек бәйрәмендә», «Кызыл әләмгә» кебек шигърьләре басылу шатлыгы белән дөртләнгән яшүсмер яңадан-яңа шигъри эсәрләр ижат итә башлый.

Зыялы һәм үзүсешкә эзер һәрбер шәхес үзенәң һәм башкаларның эшчәнлегенә тәнкыйт күзлегә аша каравы, ижатта сыгылмалы юлдан баруы белән аерылып тора. Без моны М. Жәлил ижатында да ачык күрәбез. Шагыйрь инкыйлаби фикерләргә ритмик һәм рифмалы яңгыраш бирүнең чын шигърият була алмавын бик тиз аңлый, ижат юнәлешен үзгәртеп, фикер тирәнлегә белән аерылып торган эсәрләр яза, Көнчыгыш классикасына таяна. Мондый үзгәрешләр 1921–1923 елларда күзәтелә. М. Фәйзуллина үзенәң мәкаләсендә үзгәрешләрнең сәбәбе, аларга этәргеч бирү шарты буларак, шагыйрь биографиясенә дә мөрәжәгать итә. Кечкенә генә деталь: ул М. Жәлиленә берничә ай

буена хастаханәдә авырып ятуын аерым игътибарга ала. Бер караганда, бу – ижади һәм фикри үсеш белән бәйләнеше булмаган факт кебек. Әмма бүгенге көндә психология фәне кеше тормышында бер генә очраклы вакыйга да булмавын асызыклай. Айлар буге хастаханәдә яту Жәлилгә язмыш тарафыннан бирелгән сынау гына түгел, ә тормыш, ижат турында житди уйлану, сәнгати өлгерү өчен дә кирәк була. Бу елларда ул Хафиз, Сәгъди кебек Шәрык авторлары ижатын, шул традицияләрне дәвам иттерүче татар шагыйре Дәрдмәнд әсәрләрен ныклап өйрәнә. М. Фәйзуллина Жәлилнең бу еллардагы ижатын 1923 елда язылган «Әсирлектә» шигыре аша характерлап булуын әйтә. Мәкаләдә теркәлгән юлларга күз салыйк:

*Мәгез инде, тураклагыз тәнемне,
Жанымдагы хәрәкәтне ямарсыз.*

[Фәйзуллина, 1940, б. 87].


Шушы чор ижатына караган «Үлем алдыннан» шигыреннән алынган өзеккә игътибар итик:

*Үләрмен... тик (үкенмим!)
бер теләк бар:
...Бу күлмәк каплаган изге йөрәк бар.
Аңардан акты күлмәккә бу каннар.
Алырсыз сез аны миннән мин үлгәч,
Эләрсең бер биек талга – күренсен...*

М. Жәлилнең «Үлем алдыннан» (1923), «Әсирлектә» (1923) кебек шигырьләрендә көрәшчегә каршы куелган дошман – илдәге социалистик үзгәрешләргә кабул итмәгән шәхес образы бар. Кайбер шигырьләрдә ил өчен корбан булган шагыйрь образын ул әйтерсең үзенең киләчәктәге язмышын күрәп тудырган. Бу шигырьләрдә М. Фәйзуллина көрәш романтикасы күрә, әмма көрәшнең асылы укучыга аңлашылып житми. Лирик герой сагышка күмелгән, әмма

сагышның да конкрет сәбәпләре аңлашылмый [Фәйзуллина, 1940, б. 86]. Шунысы игътибарга лаек: еллар узу белән Жәлилнең әлегә чор әсәрләрендә дә тирән мәгънә-символлар булуы ачыкланды. Әйттик, югарыда китерелгән өземтә Х. Туфанның «Күлмәген талда» шигыренә эпиграф була.

М. Фәйзуллина мәкаләсендә «Хат ташучы» поэмасына аерым игътибар бирелә. Әсәр 1938 елда язылган, шагыйрь аны М. Фәйзуллинага да бүләк иткән. Әлегә автографлы нөсхәне галимә гомереңең соңгы көннәренә кадәр кадерләп саклаган. Монысы – М. Фәйзуллина биографиясеннән билгеле факт. Мәкалә авторы гадилекне поэманың



үзенчәлекле ягы буларак аерып чыгара, эмма биредә аны гадәтилек, түбәнлек дип аңларга ярамый. «Зур бер тирәнлеккә ия булган, әйтәсе килгән фикерләрнең эшләнеп конкретлаштырылуыннан, зур проблемаларны вак детальләрдә оста итеп бирә белүдән, гомумән, шагыйрьнең зур талант иясе булуыннан килеп чыккан гадилек» [Фәйзуллина, 1940, б. 92], – дип яза М. Фәйзуллина. Автор тагын бер кызыклы һәм әһәмиятле детальгә игътибар итә: поэманың халык жыры, халык моңы белән сугарылган булуын ассызыклы [Фәйзуллина, 1940, б. 96]. Әлбәттә, «Хат ташучы»дагы образларга, эпизодларны тәфсилләп анализлап, М. Фәйзуллина укучының игътибарын, кечкенә генә аңлашылмаучанлыкка нигезлэнгән вазгыять ярдәмендә, әдипнең совет чоры яшъләрен, совет авылында гөрлэгән тормышны сурәтләвенә юнәлтә. Һәм бу дәрәс тә: поэмада, беркадәр юмор кушылып, совет авылының идиллик тормышы тасвирлана. Биредә хат ташучы хат таратып кына калмый, ул – эшен үз вакытында һәм сыйфатлы итеп башкаручы ударник та әле. Яшъләрнең һәммәсе хезмәтләренә күрә дан казана, авылда хөрлек, күңеллек, дөрт кебек хис-халәт ташып тора. Болар – совет илен тасвирлауда шул чорда еш кулланыла торган күренешләр. Эмма татарның халыкчан моңын, фольклор белән бәйлә жырларны урынлы кертәп жиберү, гомумән, әсәрне татар жырына тартымлы итеп эшләү – М. Жәлилнең аерым казанышы ул. М. Фәйзуллина әдипнең фольклорга таянып язылган «Алтынчәч» либреттосына да югары бәя бирә.

М. Фәйзуллинаның М. Жәлил ижаты белән ихлас кызыксынуы биографик фактлар белән дә бәйлә. Алдарак, ире «халык дошманы» буларак атып үтерелгән, үзе дә эштән куылган М. Фәйзуллинага М. Жәлилнең булдыра алганча ярдәм итүе хакында әйтелгән иде. Әсирлеккә эләккән М. Жәлилгә ил күләмендә сатлыкжан, хыянәтче исеме тагылганда, М. Фәйзуллина үз заманында батырлык гамәле кыла: шагыйрьнең хаин була алмавын дәлилләп, «Совет әдәбияты» журналында «Гражданнар сугышы героикасы» дигән мәкалә [Фәйзуллина, 1948] бастыруга ирешә. Галимә анда М. Жәлилне ватанпәрвәр зат буларак тасвирлый, ижатына соклануын белдерә. Автор инкыйлаблардан соң башланып киткән Гражданнар сугышы елларында актив ижатта булган Г. Камал, М. Гафури, М. Жәлил, М. Максуд, К. Нәжми кебек әдипләргә туктала. Һәрберсенең ижатында көрәшкә эзерлек, яңа туган совет иле өчен фидакярләрчә хезмәт итү, аның идеологиясен жан-рух белән кабул итү мотивлары чагылышына аеруча игътибар бирелә. М. Жәлил ижатын тикшергәндә, М. Фәйзуллина аның «Сәрби әби» шигыренә һәм «Авыру комсомолец» поэмасына югары бәя бирә. Билгеле, автор аларны үзе яшәгән чор күзлегеннән торып тикшерә, шул чор идеологиясеннән читкә тайпыла алмый. Халык арасында комсомолец-батырларны яратуны автор кечкенә деталь – әбиләрнең дә әлегә сугышчы-каһарманнарга жылы мич өстендә урын бирүе аша ассызыклауга ирешә. Поэмада башта патша төрмәләрендә утырган, аннан «Ленин речен тыңлау бәхетенә ирешкән» шәхесләрнең Гражданнар сугышында аяусыз көрәшче-ватанпәрвәр

зат булып житешүе тасвирлана. Шул еллар идеологиясен халыкка житкергән шигърияттә бу – типик образ. Бүгенге көндә Гражданнар сугышы чоры әдәбияты, шул чор вазгыяте, әлбәттә, тирәнрәк, совет идеологиясе кысаларыннан чыгып анализлана.

Билгеле булганча, 1947 елда М. Жәлил, концлагерьга эләгеп, фашистлар ягына чыккан аеруча куркыныч жинаятьче дип таныла. Бары 1952 елда гына татар шагыйрәнең әсирлеккә эләгүе һәм тоткынлыктагы тормышы буенча алып барылган эш туктатыла, исеме аклана. Әлбәттә, аның тугры исемен кайтаруга күп кешеләр, төрле факторлар йогынты ясьй. «Моабит дәфтәрләре» кайту, рус әдибе К. Симоновның шагыйрь исемен агарту буенча эш-гамәле дә эзсез калмый. М. Фәйзуллина исә болай дип яза: «Фронт еллары темасы М. Жәлил ижатында соңгы елларга кадәр күренекле урын алып торды. Патриот шагыйрь көрәш уты белән янды. Массаны да шул юлда тәрбия итәргә тырышты» [Фәйзуллина, 1948, б. 110]. Жинаятьче дип танылган шәхес ижатына хакыйкый бәя биреп, аның чын патриот булуын ассызыклап, татарның әйдәп баручы журналында чыгыш ясава М. Фәйзуллинаның галимә генә түгел, батыр рухлы зат булуын да ачык күрсәтә.

Шулай итеп, М. Фәйзуллина тормышын һәм эшчәнлеген кинжәмәгәтчелеккә житкерү, хезмәтләренә бәя биреп, үз вакыты һәм бүгенгебез өчен кыйммәтен билгеләү сорала. М. Жәлил үзе исән вакытта дөнья күргән «Муса Жәлил ижаты турында» монографик мәкаләсе шагыйрь ижатын биографик методка нигезләнеп тикшерүнең уңышлы үрнәге булып тора. Ә инде 1948 елда басылган «Гражданнар сугышы героикасы» язмасы каршылыклы чорга нисбәтле рәвештә яшәшә шагыйрь ижатындагы аерым үзенчәлекләренә аерып чыгаруы белән игътибарга лаек. М. Фәйзуллина, билгеле, заман вазгыяте йогынтысыннан азат була алмый, әмма беренче мәкалә – М. Жәлилнең сугышка кадәрге ижатына комплекслы анализ ясау омтылышы, икенчесе шагыйрьнең үз чоры шигъриятә үсешенә йогынтысын ачыклавы, объективлыгы белән бүген дә кыйммәтен югалтмый.

Әдәбият

Мустафин Р. Страницы героической жизни (Муса Джалиль) // Силуэты: литературные портреты писталей Татарстана. Казань: Татар. кн. изд-во, 2006. С. 111–153.

Укытучы һәм остаз елына: Татарстанның беренче хатын-кыз филологы Маһинур Фәйзуллина // Алабуга нуры. URL: <https://alabuganury.ru/news/maxsus-proekt/ukytusy-ham-ostaz-elyna-tatarstannyn-berence-xatyn-kyz-filology-mahinur-faizullina>; мөрәжәгать итү вакыты: 24.11.2023.

Фәйзуллина М. Муса Жәлил ижады турында // Совет әдәбияты. 1940. № 3. Б. 85–95.

Фәйзуллина М. Гражданнар сугышы героикасы // Совет әдәбияты. 1948. № 2. Б. 105–117.

Габидуллина Фәридә Имамәтдин кызы,
филология фәннәре кандидаты, КФУның Алабуга институты доценты